



4914CH08

# انفارمیشن ٹکنالوجی

(INFORMATION TECHNOLOGY)

انفارمیشن کا مطلب ہے اطلاعات۔ ایک وقت تھا جب کہا جاتا تھا کہ ”جو جس قدر کم جانتا ہے اتنا ہی مزے میں ہے“، لیکن آج معاملہ اس کے برعکس ہے یعنی جو جس قدر کم جانتا ہے اتنا ہی گھاٹے میں ہے۔ یہ اکیسویں صدی ہے جسے ”انفارمیشن ٹکنالوجی“ کی صدی کہا جاتا ہے۔ یہاں زیادہ سے زیادہ جاننے والا ہی فائدے میں ہے۔ اس کی وجہ انسانی نسبیات ہے۔ ہم دیکھتے ہیں کہ انسان میں تجسس کا مادہ ہے وہ ہر آن کچھ کرنا، اور ‘ہونا’ چاہتا ہے۔ اسی تجسس نے ایسی ایسی ایجادات کرائیں کہ سائنس اور ٹکنالوجی کے اس دور میں بھی ان پر غور کریں تو عقل دنگ رہ جاتی ہے۔ ہم ایک باخبر اور ترقی یافتہ معاشرے میں سائلس لے رہے ہیں۔ ہر پل ہر لمحہ کوئی نہ کوئی خبر یا اطلاع ہمیں ملتی رہتی ہے۔

ذراغور یکجی کے ابتدائی انسان نے بے خبری یا لا علمی کی زندگی کس طرح گزاری ہوگی۔ دیوانوں کی طرح ادھر سے ادھر دوڑتا پھرتا ہوگا۔ اس کیفیت میں ذرا سی آہٹ، انسانی یا حیوانی چیخ اور دھماکے سے اس کے پورے بدن میں سنسنی دوڑ جاتی ہوگی۔ اس کی آنکھیں جن چیزوں کے دیکھنے کی عادی ہو گئی ہوں گی، اس کے کان جن آوازوں سے مانوس ہو چکے ہو گے، ان سے ہٹ کر جو کچھ نظر آیا ہوگا اس نے آنکھیں پھاڑ پھاڑ کر دیکھا ہوگا۔ جب پہلی مرتبہ ایک ڈھلان سے لڑھتا ہوا گول پتھر اس کے سامنے آیا تو اس کی حرکت اور رفتار نے اسے کچھ کرنے پر اُکسالیا۔ پتھر کے اس لڑھکنے، چلنے اور گھومنے کے عمل نے اسے سوچنے پر مجبور کیا اور پھر اسی واقعہ سے پہنچنے کی ایجاد ہوئی اور انسان بے خبری، کی دنیا سے باہر آیا۔ دیکھتے ہی دیکھتے انسان پتھر کے عہد سے

وست کاری اور پھر 'مشینی عہد' میں پہنچ گیا۔ طرح طرح کی ایجادات نے باخبر اور مہذب معاشرہ میں رہنے کی تحریک دی۔ چنانچہ ساتھ سے چلائی جانے والی مختلف کاموں کی مشینیں وجود میں آئیں۔ کاغذ اور چھپائی کی مشین (پرنٹنگ پریس) کی ایجاد نے انسان کو پوری دنیا سے باخبر رہنے اور اپنی بات دوسروں تک پہنچانے کا وسیلہ فراہم کیا۔ کتابیں، جرائد اور اخبارات نے خبروں کی فراہمی اور خبرسانی کے مشکل عمل کو رفتہ رفتہ آسان سے آسان تر بنادیا۔

انسان ہمیشہ سے خوب سے خوب تر کی تلاش میں رہا ہے۔ اسی تلاش اور جستجو سے ٹیلی گراف، ٹیلی فون، وارلیس، ریڈیو، ٹرانسیسٹر، سیمیلٹ، ٹیکس، فیکس، کمپیوٹر، پیجیر، کیبل، نیٹ ورک اور انٹرنیٹ جیسی ایجادات سامنے آئیں۔ اب اطلاعات، خبروں کی فراہمی اور خبرسانی کا دنیا بھر میں ایک جال پہنچ گیا ہے۔

1830ء میں ٹیلی گراف اور 1876ء میں ٹیلی فون کی ایجاد کے وقت موجودوں نے یہ تو ضرور سوچا ہوگا کہ ہماری ایجادات آئندہ زمانے میں اضافے اور تبدیلیوں کے ساتھ دنیا کی گراں قدر خدمت انجام دیں گی لیکن انھیں یہ خیال نہیں آیا ہوگا کہ سو ڈیڑھ سو برس بعد خبر یا پیغام رسانی کا ایک ایسا مضبوط اور مریوط نظام وجود میں آئے گا جو اس وسیع و عریض دنیا کو سمیٹ کر کھو دے گا اور جسے انفار میشن شکنا لو جی کا نام دیا جائے گا۔

آن چھر کے ایک گوشے میں میز پر کھا ہوا ٹیلی ویژن یا کمپیوٹر ہمیں دنیا بھر کے معاملات سے ہر پل، باخبر کرتا رہتا ہے۔ جدید شکنا لو جی کی بدولت 24 گھنٹے سات سمندر پار کی بڑی سے بڑی اور جھوٹی سے جھوٹی خبریں، اطلاعات اور پیغامات پک جھکتے ادھر سے ادھر اور ادھر سے ادھر پہنچ جاتی ہیں۔ فوری تریل کے اس عمل کو "انفار میشن شکنا لو جی" کے نام سے جانا جاتا ہے۔ اس اطلاعاتی تکنیک کو ٹیلی ویژن اور کمپیوٹر نے فروغ دیا۔ یعنی خبر جو پہلے کان کے پردے سے دماغ تک پہنچتی تھی اب اسکرین پر نظر آنے لگی۔ انسانی ذہن نے اسی پر اکتفا نہیں کیا بلکہ ٹیلی ویژن اور کمپیوٹر کے اسکرین کو ایسے پر عطا کیے کہ دنوں کا فاصلہ بھروس میں طے ہونے لگا۔ تیز رفتاری اور

بروقت عمل ترسیل نے دنیا کو ایک عالمی گاؤں (Global Village) بنادیا ہے۔

### (i) ٹیلی ویژن (Television)

دنیا میں چند ہی لوگ ایسے ہوں گے جو ٹیلی ویژن سے واقف نہ ہوں۔ دن بھر میں ان گنت باریہ نام زبان پر آتا ہے۔ ٹیلی اور ویژن دو الگ الگ زبانوں کے لفظ ہیں، ٹیلی (Tele) یونانی لفظ ہے جس کے معنی ہیں فاصلے سے یادور سے۔ ویژن، لاطینی زبان سے لیا گیا ہے اس کے معنی ہیں دیکھنا یا نظر آنا۔ اس طرح ٹیلی ویژن کے مجموعی معنی ہوئے دو ریا فاصلے سے دیکھنا یا نظر آنا۔ عام آدمی کے لیے سینما پر اپردا (Big Screen) ہے اور ٹیلی ویژن چھوٹا پردا (Small Screen) ہے لیکن ٹیلی ویژن کا یہ چھوٹا پردا سینما کے مقابلے میں زیادہ موثر اور مفید ہے۔ سینما کی دنیا محدود ہے اور ٹیلی ویژن کی لا محدود۔ سینما ہاں میں مقررہ وقت میں ایک ہی فلم دن کے مختلف حصوں میں دیکھ سکتے ہیں دیکھ ٹیلی ویژن کے ان گنت چینلوں میں ریبوت کا بن دباتے ہی چینل بدل جاتا ہے، اسی طرح چینل بدل بدل کرتے ہی سیرین، مختلف موضوعات پر ترتیب دیے گئے پروگرام یا خبریں 24 گھنٹے دیکھ سکتے ہیں۔ تکنیک کے اعتبار سے ٹیلی ویژن، ریڈ یوکی ایسی ترقی یافتہ شکل ہے جسے ہم سنتے ہی نہیں دیکھ بھی سکتے ہیں۔ ٹیلی ویژن آج کل زندگی کی ضرورت بن گیا ہے۔ اس کے متعدد چینلوں اور معلومات سے بھرپور پروگرام پیش کرتے ہیں لیکن ایسے چینلوں جو صرف سیریز اور تفریحی پروگرام پیش کرتے ہیں اس کے افادی پہلو پر غالب آگئے ہیں۔

### (ii) کمپیوٹر (Computer)

اگلے وقتوں کی کہانیوں میں ایک کہانی "الدین اور جادوئی چراغ" ہے۔ الدین جب جب اس چراغ کو رکھتا تو ایک جن برا آمد ہوتا اور کہتا "کیا حکم ہے میرے آقا....." بیسویں صدی کی ایجاد کمپیوٹر بھی ایک جن کی طرح ہے جو ہر وقت انسانی احکام کا تابع نظر آتا ہے۔ کمپیوٹر ایسا مشینی

آلہ ہے جو عقل سے عاری ہے مگر عمل میں ہزاروں جنوں پر بھاری ہے۔ کمپیوٹر الیکٹرونکس کی دین ہے جس نے ہماری زندگی کے ہر شعبے کو متاثر کیا ہے۔ کمپیوٹر کا بنیادی مقصد ہر طرح کی معلومات کو یکجا کرنا اور انھیں ترتیب دنیا ہے۔

لاطینی زبان کا ایک لفظ 'کمپیوٹر' ہے جس کے معنی یہ اعداد و شمار (Data) کا حساب کتاب کرنا۔ یہی لاطینی لفظ اب کمپیوٹر کی شکل میں اس الیکٹرونک ایجاد کا نام ہے۔

### (iii) انٹرنیٹ (Internet)

انٹرنیٹ کمپیوٹر کے کسی ایک عمل یا طریقہ کار کا نام نہیں۔ انٹرنیٹ کا تعلق ایک سے زائد کمپیوٹروں سے ہے۔ جب ایک کمپیوٹر کو کسی دوسرے کمپیوٹر سے جوڑا جاتا ہے تو دونوں ایک دوسرے کی معلومات، اعداد و شمار اور پروگرام کی فائلیں ایک سے دوسرے میں منتقل کر سکتے ہیں۔ اسی طرح دو سے تین اور تین سے چار اور آن گنت کمپیوٹروں سے رابطے کا عمل نیٹ ورک کہلاتا ہے۔ نیٹ ورک چھوٹے پیمانے پر ایک دفتر یا ایک ادارے میں ہو سکتا ہے اسے لوکل اریانیٹ ورک کہتے ہیں، لیکن جب اسی نیٹ ورک کو وسیع پیمانے پر اس طرح استعمال کیا جاتا ہے کہ پوری دنیا کے کمپیوٹر باہم مر بوط ہو جائیں تو یہ طریقہ کار 'وائلڈ اریانیٹ ورک'، کہلاتا ہے۔ آپ کہہ سکتے ہیں کہ انٹرنیٹ دنیا بھر میں پھیلے ہوئے نیٹ ورکس (Networks) کا نیٹ ورک (Network) ہے جس کے ذریعے پوری دنیا میں کمپیوٹر ایک دوسرے سے جڑے ہوئے ہیں۔ اس عالمی انٹرنیٹ کو ”انفارمیشن پر ہائی وے“ (یعنی معلومات کی شاہراہ) کا نام دیا گیا ہے۔

انٹرنیٹ کا سب سے بڑا فائدہ یہ ہے کہ گھر بیٹھے دنیا بھر کی معلومات کم وقت اور کم خرچ میں حاصل ہو سکتی ہیں۔ اپنے کمپیوٹرنیٹ ورک کے ذریعے دنیا بھر میں پھیلے ہوئے عزیز واقارب سے بات چیت کر سکتے ہیں۔ تعلیم، کاروبار، صحت اور بیماری سے متعلق مشورے دستیاب ہو سکتے ہیں۔ سفر اور طریقہ سفر کے لیے انٹرنیٹ ایک رہبر کا کام انجام دیتا ہے۔ انٹرنیٹ کے ویلے سے آپ دنیا

بھر سے بھی یا تجارتی اشیا کا آڑو دے کر انھیں گھر بیٹھے حاصل کر سکتے ہیں۔ دنیا بھر کے اخبارات اور رسالوں کا مطالعہ کر سکتے ہیں۔

درحقیقت اٹرنیٹ نے دنیا کے مختلف حصوں میں رہنے والے افراد کو ایک چھوٹی عالمی برادری میں بدل دیا ہے۔ اب ایک جیسی دلچسپی رکھنے والے اٹرنیٹ کے توسط سے آسانی کیساں دلچسپی رکھنے والوں سے رابطہ قائم کر سکتے ہیں۔

#### (iv) ای - میل (Electronic Mail)

ای۔ میل الیکٹرانک میل کا مختصر نام ہے۔ اس سے مراد ہے برقی تاروں کے ذریعے پیغام رسانی۔ آپ دنیا کے کسی بھی حصے میں پیغام یا اطلاع بھیجنے کے لیے ڈاک تاریا ٹیلی فون کا استعمال کرتے ہیں۔ کمپیوٹر اور اٹرنیٹ نے اس پیغام رسانی کے کام کو آسان اور تیز رفتار بنا دیا ہے۔ آپ کے پاس کوئی بھی کمپیوٹر ہو اور وہ نیٹ ورک سے جڑا ہو تو آپ اپنا پیغام، اطلاع یا خبر کمپوز کریں۔ جب آپ کمپیوٹر کے ذریعے ای۔ میل بھیجنے ہیں تو یہ براہ راست نہیں پہنچتا بلکہ آپ کا پیغام پہنچنے کے لیے متعلقہ شخص اور اس کے ای۔ میل کا پتہ کمپوز کیا جاتا ہے۔ آپ نے کسی ای۔ میل میں اس طرح دیکھا ہوگا۔ جیسے @ gel.net.in یہاں abc@abc اس شخص یا ادارے کا نام ہے جسے ای۔ میل بھیجا گیا ہے @ علامت ہے ای۔ میل کی "gel" وہ ادارہ ہے جو ای۔ میل اٹرنیٹ سروں فراہم کر رہا ہے۔ اس کے بعد اس ملک کا مختصر نام جہاں پیغام بھیجا جا رہا ہے۔ مثلاً انڈیا کے لیے -In

ای۔ میل نے تو ڈاک ہے نہ ہی ٹیلی فون کا ل۔ یہ ایک نیا مواصلاتی نظام ہے۔ اس کا سب سے بڑا فائدہ یہ ہے کہ ڈاک کے خطوط کے مقابلے میں انتہائی تیز رفتار اور استتا ہے۔ اس کے لیے پوسٹ مین کی آمد یا ٹیلی فون کی گھنٹی بھنے کا انتظار نہیں کرنا ہوتا۔ خط کھول کر کسی دوسرے شخص کے پڑھنے یا ڈاک کی گڑ بڑ یا دوسرے شخص کا فون سننے کا خدشہ بھی نہیں ہوتا۔ آپ جسے

ای - میل بھیج رہے ہیں وہ اپنے کمپیوٹر پر کسی بھی وقت ای - میل کھول کر پڑھ سکتا ہے اور اسی طرح اگلے لمحے جواب دے سکتا ہے۔

”انفارمیشن ٹیکنالوجی“ نبیودی طور پر کمپیوٹر کی دین ہے۔ کمپیوٹر، جس کے متعلق کسی نے کہا تھا کہ ”ایکسوں صدی میں کمپیوٹر سے جو لوگ دور رہیں گے ان کا شمار جامیلوں میں ہو گا۔“

## مشق

### لفظ و معنی

تجسس	:	کھونج، جاننے کی خواہش
سانحہ	:	صدمة پہنچانے والا واقعہ، حادثہ
علمی	:	بے خبری، کسی بات کا نہ جانا
وسیله	:	ذریعہ، واسطہ، سبب
فراءہم کرنا	:	اکٹھا کرنا
مُوجد	:	ابیجاد کرنے والا
گراں قدر	:	انتہائی قیمتی
مربوط	:	با ہم تعلق رکھنے والا (تحریر، خیال، بیان، چیزیں، جن میں آپسی تعلق ہو)
نظام	:	انتظام، بندوبست
مواصلات	:	ایک جگہ سے دوسری جگہ خبریں یا اطلاعات پہنچانا یا لے جانے کے ذرائع
اشترائک	:	سامنہ، حصہ داری
أحكام	:	حکم کی جمع
تابع	:	ما تحت، فرمان بردار، مطبع

عاری	:	خالی، یعنی کسی چیز کے نہ ہونے کی حالت
سازگار	:	موافق، مناسب، موزوں
نکات	:	نکتہ کی جمع، باریک باتیں
نجی	:	ذاتی

## غور کرنے کی بات

- اس مضمون کی ابتداء میں قدیم دور کے انسان کی زندگی پر روشنی ڈالی گئی ہے کہ آج کے انسان کے مقابلے میں وہ کس قدر کم باتیں جانتا تھا۔ پہنچ کی ایجاد نے ایک انقلاب برپا کیا۔ پہنچ کی بدولت مشینیں ایجاد ہوئیں۔ پھر بھل سامنے آئی تو مشینیں ہاتھ کے بجائے بھل سے چلنے لگیں۔ اخبار، رسائل اور کتابیں شائع ہونے لگیں اور اس طرح ایک خطہ کا انسان زمین کے دوسرے خطے پر رہنے والے افراد سے واقف ہونے لگا۔ ان ایجادات نے انسان کو مزید غور و فکر اور خوب سے خوب تر کی تلاش پر آمادہ کیا۔ یہ ایجادات موجودہ موصلاتی نظام کی پہلی سیری ہیں۔
- انیسویں صدی میں صنعتی انقلاب کے بعد سائنس اور ٹکنالوژی کے ذریعے سائنسدانوں نے ایسے آلات ایجاد کیے جو کم وقت میں زیادہ سے زیادہ کام انجام دینے لگے۔ مثلاً تیز رفتار ریل گاڑیاں، کاریں، جہاز، راکٹ، خلائی مہماں میں کام آنے والے جہاز، اطلاعات فرائیم کرنے والے ٹیلی گراف، ٹیلی فون وغیرہ۔
- بیسویں صدی میں ریڈیو، ٹیلی ویژن اور کمپیوٹر نے کائنات سے متعلق انسانی معلومات میں اضافہ کیا۔ خاص طور پر کمپیوٹر نے سوچنے کا ڈھنگ بدل دیا۔ یہ صحیح ہے کہ کمپیوٹر انسان کی طرح سوچنے اور غور کرنے کی صلاحیت نہیں رکھتا لیکن انسان سے کہیں زیادہ تیز رفتاری سے اپنا کام انجام دیتا ہے کہ ایک درمیانے سائز کا کمپیوٹر ایک سینئنڈ میں تقریباً

ایک ملین احکامات پر عمل کر سکتا ہے جبکہ اسی کام کو کرنے میں ایک انسان کو پورا ایک سال چاہیے۔ اور وہ بھی دن رات اسی کام میں مصروف رہے تب۔

## سوالوں کے جواب لکھیے

1. ابتدائی دور کے انسان کی زندگی کیسی تھی؟
2. آج کے عہد کو انفارمیشن ٹینکنالوجی کی صدی، کیوں کہا گیا ہے؟
3. ہماری زندگی میں ٹیلی ویژن کی کیا اہمیت ہے؟
4. کمپیوٹر نے ہماری زندگی کے ہر شعبہ کو کس طرح متاثر کیا ہے؟ تفصیل سے لکھیے۔
5. انٹرنیٹ کے کیا فائدے ہیں؟
6. ای - میل سے کیا مراد ہے؟

## عملی کام

- انٹرنیٹ کی مدد سے اردو شاعروں اور ادیبوں کے بارے میں معلومات حاصل کیجیے۔
- انفارمیشن ٹینکنالوجی کی ترقی کے بارے میں مختصرنوٹ لکھیے۔